

QDUSIJA FRANĠISKANA FUQ IS-SIJON

Zernaq is-26 ta' Marzu 1936, u dak il-jum imbierek ra l-Uulied ta' San Franġisk telghin l-gholja ta' Sijon. Fuq wiċċhom kienet tinqara l-hena ta' qalbhom, u fuq għajnejhom kollhom hajja kien qed ileqq dmugh ta' ferh. Erba' mitt sena qabel il-Musulmani kienu keċċewhom minn fuq l-Gholja wara li bix-xwabel taghhom kienu tertqu u kiċċru l-iġsma safja tal-Patrijiet li "hażen" iehor ma ghamlux għajr li habbew lil Kristu fis-skiet u fil-gabra, u l-proxxmu fl-imsieraħ ta' l-ibliet bix-xandir tal-Vanġelu.

Izda fiċ-Ċenaklu ma dahlux. Dak il-lok imbierek, l-ewwel Santwarju tal-Ġnus Insara, kien f'idejn il-Misilmin, u issa, f'idejn il-Lhud. B'danakollu l-Patrijiet riedu jisharu għad-dell tiegħu u bnaw Kunvent qribu. Minn hemm l-ghanejn tal-Patrijiet iħarsu xewqana lejn iċ-Ċenaklu u qalbhom thabbat b'ritmu ta' tama — tama li ma jdu-mux ma jengħu jiksbu iċ-Ċenaklu u fih iġhammru, fih jittqaddsu, minnu johorġu jghallmu t-tagħlima ta' l-Akbar Imhabba.

Qabilhom, erwieh Franġiskani, sabu bejn l-erba' hitan taċ-Ċenaklu s-sigriet tal-qdusija u hadmu, u batew, u mietu għal Kristu. Isimhom għadu jidwi fuq l-Gholja ta' Sijon, u d-demmtal-martri għadu jċarċar ahmar, iġhan-ni f'mixjietu l-ghanja tar-rebħa. L-Gholja ta' Sijon, xhieda tal-misteru tal-ġheneb u s-sbul li sar lejliet il-grajja tal-Fidwa tagħna, hija marbuta mal-qdusija Franġiskana. Sijon tat lill-Ordni tal-Patrijiet Minuri, isem dejjiemi u rawmitlu bosta minn uliedu fil-qdusija.

L-GHOLJA TA' SIJON

L-Gholja ta' Sijon għandha sehem klir fil-grajja tal-Passjoni ta' Sidna Ġesù Krisut. Awl il-lejl qabel ma miet, Ġesù, fuq din l-Gholja, sewwa sew fiċ-Ċenaklu, kiel l-aħħar ikla ma' l-Appostli Tiegħu, u tana s-Sagrament ta' l-Imhabba. Ġesù tana l-Ewkaristija fuq l-Gholja ta' Sijon biex minn hemm tisraq u tjassar għal warajha l-erwieh mitlufa fil-widien tal-ġibdiet, u fuqha jšammru ħarsithom ghajjiena.

L-Gholja ta' Sijon għandha wkoll sehem fil-grajja tal-bidu tal-Knisja. L-Appostli flimkien ma' Marija kienu fiċ-Ċenaklu meta niżel fuqhom l-Ispiritu s-Santu nħar l-Għid il-Ħamsin. U dak inhar twieldet il-Knisja, u l-Appostli mimlija bil-qawwa ta' l-Ispiritu t'Alla, niżu mis-Sijon, ixandru ma' l-Art Imqaddsa u mad-dinja kollha lil Kristu Msallab, Feddej tal-ġnus.

Fil-haqq kollu, Sijon hija l-Gholja tat' l-Imhabba u l-Qdusija, u iċ-Ċenaklu l-ewwel Santwarju tad-dinja nisranija.

San Franġisk, flimkien ma' whud mill-ewlenin uliedu, waslu fl-Art Imqaddsa fis-sena 1219. Sewwa sew ma nafux jekk qabel telaq, il-Qaddis hal-liex xi Patrijiet hemmhekk. Hu storkament minnu li fis-sena 1230 il-Franġiskani dahlu Ġerusalem. U mess l-Ulled ta' San Franġisk li jifdu minn idejn il-Mislem u jħarsu bl-aqwa għożża s-Santwarji li jfakkruna fil-Fidwa. Biex irnexxielhom jagħmlu dan, batew, inhaqru, mietu... izda Alla kien għahom, u rebħu.

Hawnhekk nitkellmu biss fuq l-Gholja tas-Sijon u ċ-Ċenaklu, u naraw kif dawn il-postijiet imbierka rawmu erwieh kbar li isimhom il-lum jilma, bħall kwiekeb leqčiena, fis-sema tal-qdusija Serafika.

APPOSTLI TAL-PAĊI

Għall-ewwel il-Patrijiet ma rnexxilhomx jifdu u jiksbu ċ-Ċenaklu, għalhekk bnew gharajjex qrib, u dawn kienu jservuhom ta' Kunventi. Mażżmien fdew iċ-Ċenaklu. U ċ-Ċenaklu sar nieqa ta' qdusija Frangiskana.

Il-Frangiskan ihoss li l-vokazzjoni tieghu tridu jahdem ukoll għall-qdusija ta' l-oħrajn. Izda qabel xejn irid jitqaddes hu nnifsu. L-Gholja ta' Sijon bis-Santwarju għażiż taċ-Ċenaklu kienet tiġbed lejha erwieh Frangiskani biex qabel joħorġu fil-beraħ tal-bliet ixandru lil Kristu, jitilgħu fuq l-Gholja, u għas-skiet mitlufa f'Alla, jitqaddsu. X'uhud minn dawn il-Frangiskani ghexu ftit, oħrajn damu fuq is-Sijon, izda lkoll tgħallmu tagħlima wahda — kif isiru qaddisin huma u kif iqaddsu 'll oħrajn.

San GWANN MINN CAPISTRANO (+ 1456), wiehed mill-aqwa Qaddisin Frangiskani, u kolonna qawwija tal-Knisja, ghex għal xi żmien fuq l-Gholja ta' Sijon. Hemmhekk tqaddes u wara hareġ ixandar u jiddefendi l-Knisja ta' Kristu ma' l-Ewropa kollha. Kien wiehed li thabat bla heda biex iżomm bla mittiefes il-harsien tar-Regola tagħna.

Il-Beatu TUMAS MINN FIRENZE (+ 1447) ghex ukoll fuq is-Sijon. Meta mbagħad hassu qawwi biżżejjed fil-qdusija telaq lejn Ċipru jxandar il-kelma t'Alla. Għamel bosta mirakli u l-kelma setgħana ta' fomm għamlet ġid kbir fil-erwieh tan-nies ta' dik il-Ġzira.

Mis-Sijon ukoll niżel jevangelizza l-Abissinja il-Beatu ERKULANU MINN PREGALE (+ 1451) predikatur imsemmi u qaddis. Fl-Abissinja bata s-swat, haġġruh u dam aktar minn xahar mit-fuġġ go bir bla ilma, bla jagħtuh ikel u kemm kemm jagħtuh jixrob.

Il-Beatu XMUNI MINN LIPNIKA (+ 1482) wara li żar u ghex fuq is-Sijon reġa' lura lejn il-Polonja, pajjiżu, ixandar id-devozzjoni lejn il-Passjoni ta' Sidna Ġesù Kristu. Meta l-pesta niġġset il-Polonja kollha, il-Beatu hadem bla heda qalb l-appetati u miet b'dik il-marda kerha fis-sena 1482.

Il-Beatu ANTONJU BONFADINI (+ 1482), appostlu mill-aqwa ta' l-Italja, għadda xi żmien fil-Art Imqaddsa, l-aktar fil-Kunvent taċ-Ċenaklu minn fejn xorob imhabba kbira lejn l-Ewkaristija u l-Passjoni ta' Kristu.

Ta' min isemmi wkoll, għalkemm għad ma għandux kult publiku, il-Beatu MIKIEL CARCANO MINN MILAN (+ 1461), Frangiskan ta' qalb kbira, appostlu tal-kelma t'Alla. Daqshekk kienet kbira l-hidma tieghu fil-qasam tal-predikazzjoni, li n-nies ta' żmienu kienu jsibuh b'“San Pawl tas-seklu hmistax”. Minn dak il-ftit atż-żmien li għadda jgħix wahdu ma' Alla fuq l-Gholja ta' Sijon.

DEMM SERAFIKU

Bilkemm kienu għadhom il-Frangiskani hadu f'idejhom il-harsien taċ-Ċenaklu, li ma tqumx persekuzzjoni kbira kontribom. Fil-belt ta' Ġerusalem l-insara u l-Frangiskani kienu qed imutu bil-mijiet taħt id-daqqiet mewwieta tax-xwabel tal-Misiem. L-ewwel demm Serafiku kien qed iħammar it-triqat ta' l-Art Imqaddsa, fejn snin u snin qabel kien xtered id-demm fejjiedi ta' l-Iben t'Alla għall-helsien tagħna.

Il-qawwiet tas-Sultan ta' l-Egittu, immexxija minn Malek El-Bibars telghu l-Gholja ta' Sijon u qatlu kemm sabu Patrijiet u nsara. Dan gara fis-sena 1245. Mitt sena wara, ghalhekk fis-sena 1367, it-tmax-il patri li kienu jghammru fuq is-Sijon gew maqtula mill-Mislimin, wara li dawn faqghu l-bibien tal-kunvent u farrku u harqu kull ma gie ghal idejhom. U l-martri Frangiskani baqghu jaghtu xhieda ta' Kristu sas-sena 1558, sena, meta ċ-Cenaklu waqa' f'idejn il-Mislem. Izda qabel waqa' l-Frangiskani mietu qalbiena, u l-Mislem kellu jirfes fuq gisimhom mejjet hdejn il-bieb taċ-Cenaklu, biex jidhol u jahkem is-Santwarju fejn Gesù waqqaf l-Ewkaristija Mqaddsa.

Mijiet huma l-ismijiet tal-martri li trawmu fil-qdusija fuq l-Gholja ta' Sijon. *Il-Beati Nikol Tavilich minn Sebenik; Deodatu Ariberti minn Ruticinio; Pietru minn Narbonne, u Stiefnu minn Cuneo* qattghu bosta snin fil-kunvent ta' Sijon. Minn hemm niżlu jxandru lil Kristu fil-Moskea ta' Omar fejn il-Mislem fost dahk, dagha, swat u żebliħ qatgħalhom rashom u haraqhom. Dan gara fl-1391. *Il-Ven. Gundisalv minn Compostella*, Patri ta' Sijon, miet fil-habs ta' Ġerusalem għal habta ta' l-1366, talli għallem id-Dutrina Nisranija. *Il-Ven. Gwanni minn Calabria* waqt il-vjaġġ lejn il-kunvent tiegħu ta' Sijon, minn fejn kien telaq missjunarju fl-Abissinja, gie maqtul Ġerusalem u gismu mqatta' b'cejjeċ. Dan gara fis-sena 1483. Nagħlaq, biex inqassar, bl-isem tal-*Ven. Ġinepru minn Sqallija*, li miet martri fl-1547, taħt id-daqqiet bla ħniena tal-Qadi ta' Ġerusalem talli xandar il-Vanġelu fil-misraħ tal-Moskea Omar.

Ftit ismijiet mill-mijiet ta' oħrajn li isimhom iħammad rebbieħ taħt it-Tron t'Alla fis-Saltna ta' mħabbtu!

GHARAJJES TA' GESÙ

Mhux biss l-ismijiet tal-Patrijiet, iżda wkoll ismijiet ta' Wlied San Frangisk nisa fit-Tielet Ordni, huma marbuta għal dejjem mal-Qdusija Serafika fuq is-Sijon. Tgħidima l-grajja ta' l-Art Imqaddsa, li għal habta ta' nofs is-seklu XIV, wahda Terzjarja twajba minn Firenze waqqfet dar kbira fuq is-Sijon għall-pellegrini nisa'. F'qasir żmien din id-dar saret ċentru ta' qdusija. Bosta nisa twajba kienu jmorru jghammru fiha, biex fil-ġabra jintrefgħu 'l fuq lejn Alla. Hekk għamlu fost l-oħrajn fis-sena 1371 *Santa Brigida minn Svezja*, u bintha *Santa Katerina*. Għexu għal xi żmien fuq is-Sijon, tgħallmu l-kobor tal-qdusija u mbagħad regħgu lura lejn arthom. Santa Brigida kienet haddnet ir-Regola tat-Tielet Ordni Frangiskan f'itjem wara ż-żwieġ tagħha. Bintha, li għexet dejjem f'verginità perfetta, mietet fis-sena 1381, badessa tal-kunvent ta' Wadzen, imwaqqaf snin qabel minn ommha.

Qaddisa kbira li telgħet fuq is-Sijon biex miċ-Cenaklu tittegħeġġ fl-imħabba lejn Gesù Ostja, kienet Sant'Angla Meriċi, xebba terzjarja u fundatriċi tas-Sorijiet Orsolini. Din il-qaddisa żaret l-Art Imqaddsa u talbet fis-Santwarji kollha, iżda l-għaxxa tagħha sabitha fil-hemda, tas-Sijon għad-dell taċ-Cenaklu. Sant'Angla meta regħhet lura lejn artha, ħadet magħha go sidirha mħabba kbira lejn l-Ewkaristija li ħalliet lil Uliedha s-Sorijiet bħala l-għeżeż tifkira tagħha. Mietet fis-sena 1440. Għexet ukoll fuq is-Sijon l-armla terzjarja, il-Beata Mikelina minn Pesaro, nobbli tal-familja Metelli. Hekk talbet għarkubtejha fiċ-Cenaklu, li rkobbitha tal-lemin saritilha pjaga wahda Naqraw fil-hajja ta' din il-Beata, li kienet ta' sikwit tintilef fl-estasi waqt li kienet tkun titlob fiċ-Cenaklu.

TAMA

Sa hawnhekk il-grajja tal-qdusija Frangiskana fuq is-Sijon. Għad forsi jasal jum meta ċ-Ċenaklu jkollu, għal darb'ohra, il-Frangiskani bhala harrisa tiegħu. L-Għolja tas-Sijon tat lill-Ordni tagħna erwieh kbar, u meta, f'dak il-jum imbierek tas-26 ta' Marzu 1936, il-Patrijiet tagħna reġghu telgħu

fuq is-Sijon, minn fommhom harġet talba: "Mulej, aghtina taht il-harsien tagħna ċ-Ċenaklu. Aghmilna qaddisin bħal dawk li ghexu qabilna fuq din il-għolja mbierka."

U qalbhom imtliet bit-tama...

P. MARJANU VELLA, O.F.M.

Surmast tan-Novizzi.

~~MINN HAWN U MINN HEMM~~

~~AHBARIJET TA' MALTA U TA' BARRA~~

~~"LEHEN L-ART IMQADDSA"~~

~~Mal-bidu ta' dis-sena 1955, kif taraw, harġet, ma' hafna ohrajn, ukoll din ir-Rivista tagħna, "Lehen l-Art Imqaddsa". In-nies kienet ilhom hafna jitolbuna biex nohroġuha, għax il-Maltin iħobbu għall-aħħar jaqraw fuq l-Art li fiha tkomplew il-Misteri Mqaddsa tar-Reliġjon Nisrani. Issa aħna ikkontentajnihom, imma għandhom jiftakru li biex tohroġ Rivista serja mhux biss trid hafna "afiq ta' flus, imma wkoll xogħol ta' kitba u, aqwa minn kollox, hafna taħbil ir-ras, billi aħna rridu nagħtu lin-nies qari mill-aħjar li jista' jkun. M'għandu jkun hemm hadd mela minn dawk li huma miktuba fl-Opra tal-Qabar ta' Kristu li ma jissehibx f'din ir-Rivista għax per mezz tagħha tkunu tafu x'inhu jisir fl-Art Imqaddsa u m'niex huma għaddejja r-Riċieb tal-Qabar ta' Kristu, u x-xogħol li qegħdin jagħmlu fil-Missjonijiet tagħhom. Wara li taqrawha, erfghuha, u meta jkollkom għadd sewwa, illegawhom flimkien, biex jibqgħu jissawwkom bhala qari ta' fejda, u wliedkom jiksbu minnha hafna tagħlim meħtieġ. Min irid jissieheb fiha, għandu jikteb jew ikellem lill-Wisq~~

~~Rev. Patri Nikola Magro, O.F.M., Kummissarju tat-Terra Santa, Kunvent ta' Ġiezu, Il-Beit.~~

~~TIFKIRA TAS-SENA TAL-MADONNA~~

~~Bhala tifkira ta' Eghluq il-Mitt Sena tad-Domma tat-Tnissil bla-Tebgħa tal-Madonna, il-Patrijiet tal-Qabar ta' Kristu harġu xbihat sbieħ, jew santi tal-Ven. John Duns Scotus, li kien Raċeb Frangiskan u li kien hu l-aktar li thabat liex il-Papa fl-aħħar xandar dan id-Domma. Għalhekk min irid minn dawn is-santi, ikellem lil Patri Nikol Magro, Kummissarju tat-Terra Santa, fl-indirizz fuq imsemmi.~~

~~PELLEGRINAĠĠI~~

~~GĦALL-QABAR TA' KRISTU~~

~~Ma' tul is-sena li għaddiet marru għedd ġmielu ta' Pellegrinaġġi għal Ġerusalem minn artijiet barranin. L-aktar ta' min isemmihom kienet Pellegrinaġġ tal-Lawreati ta' l-Azzjoni Kattolika, li kienet xi mitejn ruh, nisa u rġiel. Żewġ Pellegrinaġġi ohra Frangiskani. Pellegrinaġġ iehor magħmul mill-grupp "Richelieu", li kienet ma' dwar 350 ruh. Iehor magħmul minn xi 120 qassis, iehor tal-Pawlina, u~~